

**РЕПУБЛИКА СЕВЕРНА МАКЕДОНИЈА
УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ**



К О Н К У Р С

**за запишување студенти на трет циклус академски студии – докторски студии
на студиските програми
на Универзитетот „Св. Кирил и Методиј“ во Скопје,
во академската 2025/2026 година**

Скопје, 2025

Во согласност со Законот за високото образование (Службен весник на РМ бр. 82/2018, Службен весник на РСМ бр.178/2021 и бр.58/2024 година), Правилникот за условите, критериумите и правилата

за запишување и студирање на трет циклус студии – докторски студии на Универзитетот „Св. Кирил и Методиј“ во Скопје (Универзитетски гласник бр. 530 од 31 декември 2020 година), Одлуката на Ректорската управа арх. бр. 02-528/5, донесена на 299. седница одржана на 20.3.2025 година, и Одлуката на Владата на Република Северна Македонија за давање согласност на конкурсите за запишување на студии од трет циклус на јавните високообразовни установи бр. 50-4385/7 од 27.5.2025 година (Службен весник бр. 109), Универзитетот „Св. Кирил и Методиј“ во Скопје објавува

К О Н К У Р С

**за запишување студенти на трет циклус академски студии – докторски студии на студиските програми на Универзитетот „Св. Кирил и Методиј“ во Скопје,
во академската 2025/2026 година**

- I. Студиските програми, бројот на студенти и школарината за запишување на нови студенти на трет циклус студии – докторски студии се дадени во следнава табела:**

ПРИРОДНО-МАТЕМАТИЧКИ НАУКИ				
	Студиска програма	Број на студенти	Школарина**	Школарина за странски студенти
1	Биологија - Биохемија и физиологија Природно-математички факултет	23	5.500 ¹	8.000 ²
2	Биологија - Молекуларна биологија Природно-математички факултет		5.500 ¹	8.000 ²
3	Биологија – Екологија Природно-математички факултет	30	5.500 ¹	8.000 ²
4	Биологија – Таксономија Природно-математички факултет		5.500 ¹	8.000 ²
5	Математички науки и примени Природно-математички факултет	21	4.360 ³	6.540 ³
6	Физика Природно-математички факултет	11	3.950 ⁴	5.925 ⁴
7	Хемија Природно-математички факултет	36	3.950 ⁵	6.425 ⁵
8	Географија Природно-математички факултет	20	4.500	6.500
9	Информатика Факултет за информатички науки и компјутерско инженерство	88	4.750	4.750

8	Безбедност на храна Факултет за ветеринарна медицина	20	5.650	8.475
9	Зоотехника и агроменаџмент Институт за сточарство и рибарство	6	4.500	6.750
10	Рибарство Институт за сточарство и рибарство	6	4.500	6.750

ОПШТЕСТВЕНИ НАУКИ				
	Студиска програма	Број на студенти	Школарина**	Школарина за странски студенти
1.	Безбедност Филозофски факултет	9	5.400	7.500
2.	Дефектологија Филозофски факултет	7	5.400	7.500
3.	Педагогија Филозофски факултет	23	5.400	7.500
4.	Психологија Филозофски факултет	5	5.400	7.500
5.	Социологија Филозофски факултет	14	5.400	7.500
6.	Социјална работа и социјална политика Филозофски факултет	23	5.400	7.500
7.	Демократија во услови на глобализација Институт за социолошки и политичко-правни истражувања	15	4.900	4.900
8.	Социологија на опкружувањето Институт за социолошки и политичко-правни истражувања	4	4.900	4.900
9.	Социологија на организација Институт за социолошки и политичко-правни истражувања	5	4.900	4.900
10.	Комуникации и медиуми Институт за социолошки и политичко-правни истражувања	5	4.900	4.900
11.	Статистички методи за бизнис и економија Економски факултет/ Економски институт	5	6.500	9.500
12.	Економски науки Економски факултет/ Економски институт	48	6.500	9.500

31.	Меѓународно јавно право и меѓународно приватно право - Правен факултет „Јустинијан Први“	1	8.000	8.000
32.	Право на ЕУ и европски интеграции - Правен факултет „Јустинијан Први“	1	8.000	8.000
33.	Право на информатичка технологија - Правен факултет „Јустинијан Први“	9	8.000	8.000

ХУМАНИСТИЧКИ НАУКИ И УМЕТНОСТИ				
	Студиска програма	Број на студенти	Школарина**	Школарина за странски студенти
1	Музичка интерпретација и композиција Факултет за музичка уметност	10	5.650	5.650
2	Музички науки Факултет за музичка уметност	1	5.650	5.650
3	Сценскоизведувачки и аудиовизуелни уметности Факултет за драмски уметности	4	5.500	8.250
4	Фолклористика Институт за фолклор „Марко Цепенков“	11	4.300	6.450
5	Историја на Македонија* Институт за национална историја/ Филозофски факултет	20	4.500	6.500
6	Историски науки Филозофски факултет	27	5.400	7.500
7	Историја на уметноста и археологија* Филозофски факултет	16	5.400	7.500
8	Филозофија Филозофски факултет	16	5.400	7.500
9	Класична филологија Филозофски факултет	18	5.400	7.500
10	Наука за јазикот – Албански јазик Филолошки факултет „Блаже Конески“	13	4.500	5.500
11	Наука за јазикот – Романистика Филолошки факултет „Блаже Конески“	19	4.500	5.500
12	Наука за јазикот – Англиски јазик Филолошки факултет „Блаже Конески“	20	4.500	5.500
13	Наука за јазикот – Германски јазик	4	4.500	5.500

	Институт за македонска литература			
--	-----------------------------------	--	--	--

* Студиските програми се во процес на акредитација и ќе запишат студенти по добивање на решение за почеток со работа.

** Во школарината се вклучени износот на трошоците за студирање, т.е. за организирање на наставата, работилници и семинари, менторот, комисиите на факултетите/институтите што се организатори на студиската програма, раководење на студиската програма, Универзитетската школа за докторски студии. Во школарината не се вклучени материјалните трошоци за истражувањето на темата, мобилноста, визитинг-наставници и другите трошоци согласно со договорот за студирање. Факултетот/институтот што е организатор на студиската програма утврдува дополнителни износи за истражувањето на кандидатите, во зависност од научната област, и тие се објавуваат на веб-страницата на единицата и на веб-страницата на Универзитетот „Св. Кирил и Методиј“ во Скопје.

¹ Во школарината се вклучени и трошоците за истражување во висина од 1200 евра.

² Во школарината се вклучени и трошоците за истражување во висина од 1760 евра.

³ Доколку согласно со студиската програма се доделат дополнителни предмети, износот на надомест изнесува 50 евра за секој предмет од прв циклус, а 100 евра за секој предмет од втор циклус.

⁴ Во школарината не се вклучени и трошоците за истражување и другите трошоци поврзани со реализација на студиската програма.

⁵ Во школарината не се вклучени материјалните трошоци за истражување во висина од 1000 евра.

II. Листа на ментори со број на слободни места по студиска програма

Листата на ментори со број на слободни места по студиска програма е објавена на веб-страницата на Универзитетот „Св. Кирил и Методиј“ во Скопје: <https://ukim.edu.mk/doktorska-shkola/informacii/mentori/>

III. Услови и начин на запишување студенти:

1. На докторски студии можат да се запишат лица кои завршиле соодветни академски студии и кои ги исполнуваат следниве основни услови:

- завршени втор циклус академски студии со стекнати најмалку 300 ЕКТС-кредити од првиот и вториот циклус студии збирно;
- завршени постдипломски студии на студиските програми пред воведувањето на европскиот кредит-трансфер систем, на кои им се признаваат 60 кредити за организирана академска обука и предавања и друг вид комуникациски активности;
- стекната стручна подготовка според студиски програми за регулирани професии, со стекнати најмалку 300 ЕКТС-кредити, или со завршени интегрирани студии со 360 кредити;
- остварен просечен успех од претходно завршеното образование (прв и втор циклус студии посебно, односно на интегрираните студии), од најмалку 8. Наставно-научниот/научниот /наставно-научниот и уметнички совет, со воведување на дополнителни услови, може да овозможи запишување на кандидат со остварен просечен успех од претходно завршеното образование (прв и втор циклус студии посебно, односно на интегрираните студии), од најмалку

7,5, само по исклучок, доколку се исполнети дополнителните услови утврдени од советот на студиската програма;

- сертификат/уверение за познавање англиски јазик.

2. Дополнителни услови

2.1. Покрај исполнувањето на основните услови, наведени во дел III, точка 1 од овој Конкурс, на докторски студии на **Фармацевтскиот факултет во Скопје**, согласно со препораките и стандардите на Орфеус за докторски студии во биомедицината и здравствените науки, можат да се запишат и:

- лица кои завршиле според студиска програма од учебната 1992/1993 година, во траење од 5 години, и се стекнале со диплома: дипломиран фармацевт;
- лица кои завршиле според студиска програма од учебната 2002/2003 година и се стекнале со диплома: магистер по фармација;
- лица кои завршиле според студиска програма од учебната 1981/1982 година, во траење од 4 години, кои се стекнале со диплома: дипломиран фармацевт и имаат завршена здравствена специјализација во траење од 3 години.

2.2. Покрај исполнувањето на основните услови, наведени во дел III, точка 1 од овој Конкурс, на докторски студии на **Медицинскиот факултет во Скопје**, согласно со препораките и стандардите на Орфеус за докторски студии во биомедицината и здравствените науки, можат да се запишат и:

- лица кои завршиле според студиските програми до учебната 2005/2006 година и се стекнале со диплома: доктор на медицина, а се во тек на втора половина од здравствена специјализација;
- лица кои завршиле според студиска програма од учебната 2005/2006 година (360 кредити) и се стекнале со диплома: доктор по медицина, а се во тек на втора половина од здравствена специјализација;
- лица кои се запишуваат на докторски студии од базична медицина на област за која нема здравствена специјализација, треба да имаат најмалку два in extenso труда како прв автор, публикувани во списанија со меѓународен уредувачки одбор.

2.3. Покрај исполнувањето на основните услови, наведени во дел III, точка 1 од овој Конкурс, на докторски студии на **Факултетот за ветеринарна медицина во Скопје** можат да се запишат и:

- лица со завршени интегрирани прв и втор циклус студии од областа на ветеринарната медицина и медицинските науки, односно завршени втор циклус студии од сродните области од природно-математичките и биотехничките науки;
- лица кои завршиле според студиската програма пред воведувањето на европскиот кредит-трансфер систем, во траење од десет семестри, и се стекнале со диплома: доктор по ветеринарна медицина;
- лица со завршени специјалистички студии од соодветни и сродни области;
- лица кои завршиле според студиски програми од областа на медицинските науки, пред воведувањето на европскиот кредит-трансфер систем, во траење од десет семестри и имаат завршено втор циклус студии.

2.4. Покрај исполнувањето на основните услови, наведени во дел III, точка 1 од овој Конкурс, на докторски студии на **Стоматолошкиот факултет во Скопје** можат да се запишат и:

- лица кои завршиле според студиските програми до учебната 2003/2004 година и се стекнале со диплома: доктор на стоматологија или со диплома: доктор по стоматологија, а се во тек на втора половина од здравствена специјализација;
- лица кои завршиле според студиските програми од учебната 2003/2004 година и се стекнале со диплома: доктор по стоматологија, а се во тек на втора половина од здравствена специјализација;
- лица кои завршиле според студиските програми од учебната 2010/2011 година и се стекнале со диплома: доктор по дентална медицина, а се во тек на втора половина од здравствена специјализација.

2.5. Покрај исполнувањето на основните услови, наведени во дел III, точка 1 од овој Конкурс, на докторски студии на **Архитектонскиот факултет во Скопје** можат да се запишат и:

- лица кои завршиле студии по архитектура по студиските програми пред воведувањето на европскиот кредит-трансфер систем, во траење од десет семестри;
- лица кои се стекнале со звањето специјалист во рамките на третиот циклус студии, при што на овие кандидати им се признаваат најмногу 60 кредити.

IV. Дополнителни услови утврдени од советите на студиските програми

Природно-математички факултет:

Советите на студиските програми на трет циклус академски студии – докторски студии од Природно-математичкиот факултет го задржуваат правото да проценат кој кандидат при формално исполнети услови може да се запише на истите, а особено се однесува за кандидати чие претходно образование не е од областа на соодветните и сродните научни дисциплини.

Информатика:

На студиската програма од трет циклус студии – докторски студии Информатика, може да се дозволи запишување на студенти кои немаат остварен просечен успех од сите предмети од претходно завршеното високо образование, на додипломски од најмалку 8,00 и постдипломски студии од најмалку 8,00. За ваквите кандидати важи дополнителниот услов да имаат најмалку еден објавен труд во списание со фактор на влијание (индексиран од Thomson Reuters) од областите компјутерски науки и инженерство и информатика, при што кандидатот треба да биде прв автор на трудот (трудовете).

Архитектура и урбанизам:

На докторски студии по архитектура и урбанизам можат да се запишат лица кои завршиле соодветни академски студии и кои исполнуваат дополнителни услови. Советот на студиската програма од трет циклус студии – докторски студии по Архитектура и урбанизам, ќе дозволи упис на студенти кои имаат остварен просечен успех од најмалку 7,5 доколку:

- имаат објавено најмалку еден труд како автор во референтна научна публикација, согласно со чл. 2, став 1, алинеја 24 од Законот за високото образование;
- студентите кои не ги завршиле претходните студии на Архитектонскиот факултет во Скопје, потребно е да имаат најмалку две препораки од универзитетски наставници со оценка на оспособеноста на кандидатот за научна работа, познавање и достигнување во струката.

Градежништво:

Советот на студиската програма од трет циклус студии – докторски студии по Градежништво, ќе дозволи упис и на студенти кои имаат остварен просечен успех од најмалку 7,5 на прв циклус студии, само доколку имаат објавено најмалку два научни труда од областа на истражување, објавени во национално или меѓународно научно или стручно списание, монографија или меѓународна конференција, од кои најмалку во еден како прв автор, но не постари од пет години од денот на поднесувањето на пријавата за запишување на трет циклус студии.

Машинство:

Се утврдуваат дополнителни критериуми за запишување студенти на трет циклус – докторски студии во академската 2025/2026 година на студиската програма Машинство на Машинскиот факултет во Скопје за кандидатите кои не го исполнуваат условот од остварен просечен успех од сите предмети од претходно завршено високо образование од најмалку 8,00 и тоа:

- остварен просечен успех од сите предмети од претходно завршено високо образование (прв и втор циклус студии посебно) од најмалку 7,50;
- најмалку две препораки од наставници со оценка на оспособеноста за научна работа, познавање и достигнување на струката, од кои една од потенцијалниот ментор и една од наставник кој покрива предмети од областа на темата за докторска дисертација;
- најмалку два научни труда од областа на истражување објавени во национално или меѓународно научно или стручно списание, монографија или меѓународна конференција, од кои

најмалку во еден како прв автор до денот на поднесувањето на пријавата за запишување на трет циклус.

Советот на студиската програма **Машинство** ги утврди следниве трошоци за студирање:

- 4550 евра без трошоци за коментор и без трошоци за истражување;
- 5050 евра со трошоци за коментор и без трошоци за истражување;
- 300 евра трошоци кои ги поднесуваат кандидатите при поднесување пријава за запишување на трет циклус студии за оцена на исполнувањето на дополнителните критериуми.

Индустриско инженерство и менаџмент:

Се утврдуваат дополнителни критериуми за запишување студенти на трет циклус – докторски студии во академската 2025/2026 година на студиската програма Индустриско инженерство и менаџмент на Машинскиот факултет во Скопје за кандидатите кои не го исполнуваат условот од остварен просечен успех од сите предмети од претходно завршено високо образование од најмалку 8,00, и тоа:

- остварен просечен успех од сите предмети од претходно завршено високо образование (прв и втор циклус студии посебно) од најмалку 7,50;
- најмалку две препораки од наставници со оцена на оспособеноста за научна работа, познавање и достигнување на струката, од кои една од потенцијалниот ментор и една од наставник кој покрива предмети од областа на темата за докторска дисертација;
- најмалку два научни труда од областа на истражување објавени во национално или меѓународно научно или стручно списание, монографија или меѓународна конференција, од кои најмалку во еден како прв автор и не постари од пет години од денот на поднесувањето на пријавата за запишување на трет циклус.

Советот на студиската програма **Индустриско инженерство и менаџмент** ги утврди следниве трошоци за студирање:

- 4550 евра без трошоци за коментор и без трошоци за истражување;
- 5050 евра со трошоци за коментор и без трошоци за истражување;
- 300 евра трошоци кои ги поднесуваат кандидатите при поднесување пријава за запишување на трет циклус студии за оцена на исполнувањето на дополнителните критериуми.

Компјутерски науки и инженерство:

На студиската програма од трет циклус студии – докторски студии *Компјутерски науки и инженерство* **може** да се дозволи запишување на студенти кои немаат остварен просечен успех од сите предмети од претходно завршеното високо образование, на додипломски од најмалку 8,00 и постдипломски студии од најмалку 8,00. За ваквите кандидати важи дополнителниот услов да имаат најмалку еден објавен труд во списание со фактор на влијание (индексиран од Томсон Ројтерс) од областите компјутерски науки и инженерство и информатика, при што кандидатот треба да биде прв автор на трудот (трудовете).

Металургија:

Кандидатите можат да се запишат на трет циклус студии и со остварен просечен успех (прв и втор циклус посебно) од најмалку 7,5 ако го исполнуваат дополнителниот критериум:

- завршени студии од прв циклус од областа,
- завршени студии од втор циклус од областа,
- најмалку две препораки од наставници со оцена на оспособеноста за научна работа, познавање и достигнување во струката, од кои една од потенцијалниот ментор и една од наставник кој покрива предмети од областа на темата на докторската дисертација,
- најмалку два научни труда од областа на истражување, објавени во национално или меѓународно научно или стручно списание, монографија или на меѓународна конференција, од кои најмалку во еден како прв автор, но не постари од пет години од денот на поднесувањето на пријавата за запишување на трет циклус.
- износ на школарина за кандидати државјани на Република Северна Македонија – 4500 евра;
- дополнително до 1500 евра за организирање на истражувањето во рамките на докторската теза.
- износ на школарина за кандидати кои не се државјани на Република Северна Македонија – 7000 евра;

- дополнително од 750 до 2250 евра за организирање на истражувањето во рамките на докторската теза.

Технологија:

- износ на школарина за кандидати државјани на Република Северна Македонија – 4500 евра;
- дополнително до 1500 евра за организирање на истражувањето во рамките на докторската теза;
- износ на школарина за кандидати кои не се државјани на Република Северна Македонија – 7000 евра;
- дополнително од 750 до 2250 евра за организирање на истражувањето во рамките на докторската теза.

Фармација:

Во школарината не се опфатени материјалните трошоци за истражувањето на темата и другите трошоци согласно со договорот за студирање. Факултетот за студиската програма утврди дополнителен износ за материјални трошоци во висина од 3.000 евра за истражувањето на кандидатите кој ќе биде објавен на веб-страницата на Факултетот и на веб-страницата на Универзитетот „Св. Кирил и Методиј“ во Скопје.

Агроекономика:

Дополнителните услови со коишто се овозможува запишување на кандидат со остварен просечен успех од претходно завршено образование (прв и втор циклус) од најмалку 7,5 се:

- да биде прв автор на најмалку еден труд објавен во научно списание со фактор на влијание; и/или
- да биде прв автор на најмалку два труда објавени во меѓународно научно списание или меѓународна научна публикација коишто подлежат на рецензија.

Дефектологија:

Остварен просечен успех од претходно завршеното образование (прв и втор циклус студии посебно, односно на интегрираните студии), од најмалку 7,5, само по исклучок, доколку се исполнети дополнителните услови утврдени од Советот на студиската програма (еден објавен труд во зборник со меѓународен уредувачки одбор и најмалку две активни учества на меѓународни стручно научни конференции).

Доколку на докторските студии се пријават кандидати кои имаат завршено додипломски и магистерски студии од друго научно поле од подрачјето на општествените или хуманистичките науки, нивните пријави ќе се разгледуваат поединечно и за дополнителните обврски ќе одлучува Советот на докторски студии на студиската програма.

Педагогија:

Потребен просек на студирање на претходните два циклуса за студирање треба да биде минимум 8.00. Кандидатите треба да поседуваат сертификат за познавање странски јазик на ниво од Б2.

Кандидатите треба да имаат завршено соодветно претходно образование како што е дефинирано во студиската програма.

Студиите се достапни за сите кандидати кои ги исполнуваат условите за упис на докторски студии предвидени со конкурсот и кои имаат завршено прв циклус студии од поле образование – педагогија или сродни науки и втор циклус студии по Педагогија или сродни студии од општествените и хуманистичките науки, со вкупно освоени 300 кредити од претходното образование.

Доколку на докторските студии се пријават кандидати кои имаат завршено магистерски студии од друго научно поле од подрачјето на општествените или хуманистичките науки, нивните пријави ќе се разгледуваат поединечно и за дополнителните обврски ќе одлучува Советот на докторски студии на студиската програма.

Психологија:

Студиите се отворени за сите кандидати кои ги исполнуваат условите за упис на докторските студии согласно објавениот конкурс и кои имаат завршено студии од прв циклус по психологија и студии од втор циклус по психологија или сродни дисциплини од општествените и хуманистичките науки. Освен

општите услови за упис - просечен успех од најмалку 8,00 (осум) на прв циклус студии и просечен успех од најмалку 8,00 (осум) на втор циклус студии и докажано познавање на англиски јазик, кандидатите треба да го задоволат и следниот услов: да имаат позитивно оценет работен нацрт за истражување во областа назначена во писмото за мотивација од страна на менторот кој дал првична согласност и од страна на Советот на студиската програма. Предност при уписот ќе имаат кандидатите со повисоко оценет истражувачки нацрт, повисок постигнат успех на претходните циклуси на студии, како и кандидатите со повисоки научни достигнувања на полето на психологијата, како: објавени трудови, учества во научноистражувачки проекти; учество на стручни и научни собири, конференции и сл.

Социологија:

За кандидатите кои не ги исполнуваат условите, во зависност од спецификите на научната област, Советот на студиската програма може да утврди дополнителни критериуми за запишување. Кандидатите кои немаат завршено социологија на прв или втор циклус студии, или последипломски студии по Европски студии за интеграција, треба да полагаат диференцијален испит по социологија. Испитот ќе го полагаат откако ќе се запишат на докторски студии, а тој ќе биде услов за да можат да преминат на полагање на другите испити предвидени со програмата.

Социјална работа и социјална политика:

На студиската програма од трет циклус студии – докторски студии по социјална работа и социјална политика може да се пријават кандидати кои ги исполнуваат условите за упис на трет циклус – докторски студии согласно со Правилникот за трет циклус студии на УКИМ и кои имаат завршен прв циклус студии од поле социјална работа и социјална политика или сродни науки и завршен втор циклус од поле социјална работа и социјалната политика или сродни студии од општествените или хуманистички науки.

Економски науки:

Советот на студиската програма на трет циклус студии – докторски студии по економски науки, ќе дозволи упис и на студенти кои ги исполнуваат следните дополнителни критериуми:

- завршени студии од прв и втор циклус, со остварен просечен успех од најмалку 7,50 на секој циклус засебно;
- работно искуство од најмалку 5 години на високи раководни позиции во приватни деловни ентитети или јавни институции со портфолио за истакнати професионални достигнувања.

Организациски науки и управување (менаџмент):

Советот на студиската програма на трет циклус студии – докторски студии по Организациски науки и управување (менаџмент), ќе дозволи упис и на студенти кои ги исполнуваат следните дополнителни критериуми:

- завршени студии од прв и втор циклус, со остварен просечен успех од најмалку 7,50 на секој циклус засебно;
- работно искуство од најмалку 5 години на високи раководни позиции во приватни деловни ентитети или јавни институции со портфолио за истакнати професионални достигнувања.

Статистички методи за бизнис и економија:

Советот на студиската програма на трет циклус студии – докторски студии по Статистички методи за бизнис и економија, ќе дозволи упис и на студенти кои ги исполнуваат следните дополнителни критериуми:

- завршени студии од прв и втор циклус, со остварен просечен успех од најмалку 7,50 на секој циклус засебно;
- работно искуство од најмалку 5 години на високи раководни позиции во приватни деловни ентитети или јавни институции со портфолио за истакнати професионални достигнувања.

Рано детско воспитание и образование:

Кандидатите треба да ги исполнуваат условите согласно со (1) Законот за високото образование на Република Северна Македонија, (2) Правилникот за условите, критериумите и правилата за запишување и студирање на трет циклус – докторски студии на Универзитетот „Св. Кирил и Методиј“

во Скопје (Универзитетски гласник бр. 530 од 31.12.2020 година), како и (3) дополнителните услови пропишани во студиска програма Рано детско воспитание и образование на Педагошкиот факултет „Св. Климент Охридски“ во Скопје.

По исклучок и доколку е потребно, ќе се користат и дополнителните критериуми кои се пропишани во именуваната студиска програма (Рано детско воспитание и образование) кои се прифатени од членовите на Советот на истата програма.

Образование на наставници (за примарно образование):

Кандидатите треба да ги исполнуваат условите согласно со (1) Законот за високото образование на Република Северна Македонија, (2) Правилникот за условите, критериумите и правилата за запишување и студирање на трет циклус – докторски студии на Универзитетот „Св. Кирил и Методиј“ во Скопје (Универзитетски гласник бр. 530 од 31.12.2020 година), како и (3) дополнителните услови пропишани во студиска **програма** Образование на наставници (за примарно образование) на Педагошкиот факултет „Св. Климент Охридски“ во Скопје.

Кинезиологија:

Други дополнителни трошоци за студентите:

Статистичката обработка на податоците во врска со истражувањето на темата на докторскиот труд е според ценовникот на Центарот за анализа и обработка на податоците при Факултетот за физичко образование, спорт и здравје.

Советот на студиската програма на трет циклус студии по Кинезиологија, согласно со донесена одлука, ќе дозволи запишување на трет циклус студии – докторски студии и на кандидати кои имаат:

- остварен просечен успех од сите предмети од претходно завршено високо образование (прв и втор циклус студии посебно) од најмалку 7,50 и,
- доколку кандидатот има препораки од најмалку двајца наставници со оценка на интересот и оспособеноста на кандидатот за научна работа.

Административно право:

- Остварен просечен успех од претходно завршеното образование најмалку 7,5 за секој степен на образованието посебно за кандидати кои завршиле додипломски четиригодишни студии VII/1 и последипломски студии, односно втор циклус студии едногодишни студии;
- Кандидати со 10 години работно искуство во: соодветна регулирана професија; институција како вработени во јавниот сектор група I (работни места на административни службеници) или група III (работни места на даватели на јавни услуги) согласно Законот за вработените во јавниот сектор; или правно лице на кое со закон му е доверено да врши јавно овластување на работно место поврзано со дејност од јавен интерес.

Казнено право:

- Остварен просечен успех од претходно завршеното образование (прв и втор циклус студии посебно, односно на интегрираните студии) од најмалку 7.50, доколку пријавениот кандидат има најмалку десетгодишно работно искуство во: правосудни органи, други правни професии или работа на правни прашања во други правни лица.
- За останатите кандидати важи условот за остварен просечен успех од најмалку 8.00 од претходно завршеното образование (прв и втор циклус посебно, односно на интегрираните студии)

Јавна администрација:

- Остварен просечен успех од претходно завршеното образование најмалку 7,5 за секој степен на образованието посебно за кандидати кои завршиле додипломски четиригодишни студии VII/1 и последипломски студии, односно втор циклус студии едногодишни студии;
- Кандидати со 10 години работно искуство во: соодветна регулирана професија; институција како вработени во јавниот сектор група I (работни места на административни службеници) или група III (работни места на даватели на јавни услуги) согласно Законот за вработените во јавниот сектор; или правно лице на кое со закон му е доверено да врши јавно овластување на работно место поврзано со дејност од јавен интерес.

Сценскоизведувачки и аудиовизуелни уметности:

За студиските програми по сценскоизведувачки и аудиовизуелни уметности, право на запишување на докторските уметнички студии имаат кандидатите кои ги исполнуваат критериумите за студент на докторски уметнички студии. Соодветноста на претходно завршените студии се утврдува од страна на Советот на студиската програма за докторски студии. За филмска и театарска режија може да се запишат студенти на трет циклус кои, освен основните/општи услови, имаат снимено и презентирано на филмските фестивали најмалку два документарни или играни филма или имаат поставено најмалку две претстави на професионалните театарски сцени.

Фолклористика: Студентите кои имаат минимум просек од 7,50, како и два труда објавени во референтни научни публикации, имаат право на запишување на докторски студии на студиската програма по фолклористика.

Историски науки:

Студиите се отворени за сите магистри по историја. Доколку на докторските студии се пријават кандидати кои имаат завршено магистерски студии од друго научно поле од подрачјето на општествените науки, нивните пријави ќе се разгледуваат поединечно и за дополнителните обврски ќе одлучува Советот на докторските студии на историски науки. Кандидатите кои ќе се запишат на докторските студии треба да имаат стекнато магистерска титула. Предност при уписот ќе имаат кандидатите со повисок постигнат успех, како и кандидатите со повисоки научни достигнувања во полето на историските науки. Притоа, предвид ќе бидат земени следните елементи: објавени трудови; учества во научноистражувачки проекти; учество на стручни и научни собири, конференции и сл.

Филозофија:

Кандидатите треба да имаат завршено студии од прв циклус по филозофија и студии од втор циклус по филозофија или сродни дисциплини од општествените и хуманистичките науки. Предност при уписот ќе имаат кандидатите со повисок постигнат успех, како и кандидатите со повисоки научни достигнувања на полето на филозофијата, како: објавени трудови, учества во научноистражувачки проекти, учество на стручни и научни собири, конференции и сл.

Историја на уметноста и археологија:

Студиите ќе бидат отворени за сите магистри по Историја на уметноста и археологија. Доколку на докторските студии се пријават кандидати кои имаат завршено магистерски студии од друго научно поле од подрачјето на хуманистичките или општествените науки, нивните пријави ќе се разгледуваат поединечно и за нив ќе одлучува Советот на докторски студии на студиската програма. Предност при уписот ќе имаат кандидатите со повисок постигнат успех, како и кандидатите со повисоки научни достигнувања во областа на историјата на уметноста и археологијата, а предвид ќе бидат земени и следните дополнителни критериуми на пријавените кандидати: објавени трудови, учество во научноистражувачки проекти, учество на стручни и научни собири, конференции и сл.

На студиската програма по Историја на уметноста и археологија ќе се дозволи упис на студенти кои имаат остварен просек од претходно завршено високо образование (прв и втор циклус студии посебно) од најмалку 7,5 само по исклучок, доколку кандидатите ги исполнуваат следните дополнителните критериуми:

– кандидатот да има најмалку еден научен труд, објавен во национално или меѓународно научно списание (како единствен или прв автор), учество на меѓународна научна конференција или учество на национален или меѓународен научен проект.

Музичка интерпретација и композиција:

Позитивна оценка за селекција на кандидатот донесена од страна на Советот на студиската програма, на основа на увидот во содржината на прилогот кон пријавата што кандидатот треба да го достави, а кој во зависност од областа се состои од:

За областа видови инструменти:

1. Кандидатот изведува слободна програма во траење од најмалку 50 минути. Програмата од приемниот испит се изведува во живо на памет, освен кај дувачките инструменти. Се приложува доказ за програмата од дипломскиот испит и одбранетата магистерска програма.

За областа соло (вокално) пеење:

1. Кандидатот изведува слободна програма во траење од најмалку 50 минути. Програмата се изведува на памет во живо. Се приложува доказ за програмата од дипломскиот испит и одбранетата магистерска програма.

За областа оркестарско диригирање:

1. Портфолио за остварени настапи како диригент на најмалку два (2) целовечерни концерта со симфониски оркестар кои вклучуваат и солисти со времетраење од најмалку 60 минути и еден (1) концерт со вокално-инструментална композиција со времетраење од најмалку 40 минути.
2. ДВД со квалитетен видео и аудио запис на којшто кандидатот изведува слободна програма во траење од најмалку 45 минути.
3. Нема да бидат прифатени и да се земат предвид записите кои се постари од 3 години, сметајќи од денот на поднесување на пријавата.

За областа хорско диригирање:

1. Портфолио за остварени настапи како диригент на концерти со хорска музика и тоа: најмалку два концерта со различна а капела програма со вкупно времетраење од најмалку 80 минути и еден концерт со вокално-инструментална музика со времетраење од најмалку 40 минути.
2. ДВД со квалитетен видео и аудио запис на којшто кандидатот изведува слободна програма во траење од најмалку 45 минути.
3. Нема да бидат прифатени и да се земат предвид записите кои се постари од 3 години, сметајќи од денот на поднесување на пријавата.

За областа композиција:

1. Портфолио од композиции со вкупно времетраење од најмалку 60 минути, од кое најмалку 2 композиции за симфониски оркестар.
2. Доказ дека дел од композициите се јавно изведени.

Теолошки студии:

- Завршен прв циклус теолошки студии и втор циклус од хуманистичките науки (теологија, филозофија, историја, историја на уметноста и археологија, филологија и книжевност, културолошки студии или музика).
- Остварен просечен успех од сите предмети од претходното завршено високо образование од најмалку 8.00.

Културолошки студии:

Советот на студиската програма Културолошки студии на третиот циклус – докторски студии, по исклучок, овозможува запишување на кандидатите со остварен просечен успех од најмалку 7,50 (прв и втор циклус студии посебно, односно на интегрираните студии), доколку се исполнети следниве дополнителни услови:

- најмалку два научни труда од областа на студиската програма, објавени во претходните пет години во национално / меѓународно научно списание или зборник од научна конференција;
- учество на научна конференција / научен собир или друг релевантен придонес во областа.

V. Избор на кандидатите

Прелиминарна листа на примени кандидати

По завршувањето на Конкурсот, единицата ја објавува прелиминарната листа на примени кандидати на докторски студии, за секоја студиска програма. За кандидатите кои не ги исполнуваат условите за запишување на докторски студии, се објавува посебна листа.

Листите се објавуваат на веб-страницата на единицата.

Прелиминарната листа на примени кандидати и листата на кандидати кои не ги исполнуваат условите се утврдуваат од страна на советот на студиската програма.

Кандидатите имаат право на приговор на листата. Приговорот се поднесува во писмена форма до советот на студиската програма, односно советот на заедничката студиска програма.

Одлуката на советот на студиската програма, односно советот на заедничката студиска програма по приговорот е конечна.

Конечна листа на примени кандидати

По завршувањето на постапката по приговорите, советот на студиската програма ја доставува листата на примени кандидати до Универзитетскиот стручен совет за докторски студии.

Стручниот совет за докторски студии ја утврдува конечната листа на примени кандидати и ја објавува на веб-страницата на Универзитетот.

Утврдената листа на примени кандидати е конечна.

VI. Рокови за пријавување и запишување на кандидатите

Рок за пријавување и запишување	Прв уписан рок	Втор уписан рок*
Пријавување на кандидатите	9.9.2025 – 22.9.2025	1.12.2025 – 10.12.2025
Објавување прелиминарни листи	24.9.2025	12.12.2025
Одлучување по приговори	29.9.2025	17.12.2025
Објавување конечни листи	1.10.2025	19.12.2025
Запишување на кандидатите	6.10.2025 – 10.10.2025	22.12.2025 – 26.12.2025

*** Пријавување во вториот уписан рок има само за студиските програми кои ќе одлучат за реализација и во втор уписан рок.**

VII. Начин на пријавување и документи за пријавување

Пријавувањето се врши во службата за студентски прашања, на единицата организатор на студиската програма.

При пријавувањето за запишување на студиската програма на трет циклус студии-докторски студии, кандидатите ги поднесуваат следниве документи во оригинал или фотокопија заверена на нотар:

1. пријавен лист со назначување на избраната студиска програма за која конкурира;
2. првична согласност на ментор од листата на ментори;
3. писмо за мотивација со назначување на областа на истражување;
4. кратка биографија;
5. уверение за положени испити од прв циклус студии, односно од додипломски студии;
6. уверение за положени испити од втор циклус студии, односно од постдипломски студии;
7. диплома од прв циклус студии, односно од додипломски студии;
8. диплома од втор циклус студии, односно од постдипломски студии;
9. сертификат/уверение за познавање на англиски јазик. Познавање на англиски јазик, што се докажува со уверение или сертификат издаден од Филолошкиот факултет „Блаже Конески“ во Скопје при Универзитетот „Св. Кирил и Методиј“ во Скопје, за ниво Б2 според Европската јазична рамка на Советот на Европа, меѓународен сертификат за истото ниво издаден од официјален европски тестатор, утврден со конкурсот или диплома за претходно стекнато

образование – додипломски студии (прв циклус) и/или постдипломски студии (втор циклус) каде што студиската програма се изведувала на англиски јазик.

10. кандидатите кои своето високо образование, додипломски студии (прв циклус) и постдипломски студии (втор циклус), го завршиле во странство, доставуваат нострифицирани документи, со кои се докажува исполнетоста на условите за запишување на трет циклус студии – докторски студии, како и еквиваленција на оценките, доколку системот на оценување е различен од Република Северна Македонија.

VIII. Запишување на студентите

Запишувањето на студентите се врши на единицата на која припаѓа студиската програма од 6.10.2025 до 10.10.2025 година.

Исто така, во единицата каде што припаѓа студиската програма се доставуваат и следните документи:

1. индекс и пријавни листови;
2. две фотографии (две фотографии со димензии 3,5 x 4,5 и една со димензии 2 x 3);
3. конечна согласност од менторот;
4. пријава за избор на предмети од академска обука;
5. договор за студирање;
6. потврда за уплатена прва рата од школарината;
7. потврда за уплата на износ од 7 % од школарината на студиската програма (во денарска противвредност), уплатена на Универзитетската школа за докторски студии;
8. образец за согласност на студентот за електронска комуникација.

Школарината се плаќа на 6 еднакви рати, на почетокот на секој семестар, во денарска противвредност. Таа се уплаќа на сметка на единицата со која студентот склучил договор за студирање.

При уплата на првата рата на сметка на единицата на Универзитетот „Св. Кирил и Методиј“ во Скопје, примените кандидати вршат уплата во износ од 7 % од школарината на студиската програма (во денарска противвредност), на сметката на Универзитетската школа за докторски студии на Универзитетот „Св. Кирил и Методиј“ во Скопје, на следнава:

- сметка: 160 010 3689 788 18;
- приходна шифра и програма: 723012 41;
- банка на примач: Народна банка на Република Северна Македонија.

IX. Контакт

Адреса: Бул. „Гоце Делчев“ бр. 9, 1000 Скопје

Електронска адреса: skola_zs@ukim.edu.mk

Конкурсот е објавен на веб-страницата: https://www.ukim.edu.mk/
